

उ०प्र० इन्वेस्टर्स समिट-२०१८ के दृष्टिगत सफाई एवं सौन्दर्यीकरण के संबंध में
कार्य-योजना

१- अमौसी हवाई अड्डे से कार्यक्रम स्थल तक मार्ग की समुचित एवं नियमित सफाई तथा अवैद्य होर्डिंगों को हटवाने की कार्यवाही नगर निगम, लखनऊ द्वारा की जायेगी। शहीद पथ पर उक्त कार्यवाही एन०एच०ए०आई० द्वारा सम्पादित की जायेगी। उक्त समस्त कार्यवाही दिनांक ३०.०१.२०१८ तक पूर्ण कर ली जायेगी।

(कार्यवाही : एन०एच०ए०आई० एवं नगर निगम लखनऊ)

२- अमौसी हवाई अड्डे से कार्यक्रम स्थल को जोड़ने वाले मुख्य मार्गों जैसे-शहीद पथ, कानपुर रोड, लोहिया पथ आदि की रेलिंग, मार्ग प्रकाश पोल, डिवाइडर आदि की मरम्मत एवं पेंटिंग संबंधित विभाग द्वारा की दिनांक ३०.०१.२०१८ तक पूर्ण कर ली जायेगी।

(कार्यवाही : लोक निर्माण विभाग, एन०एच०ए०आई०, लखनऊ मेट्रो, नगर निगम लखनऊ, लखनऊ विकास प्राधिकरण)

३- अमौसी हवाई अड्डे से कार्यक्रम स्थल को जाने वाले मुख्य मार्गों जैसे- शहीद पथ, कानपुर रोड, आलमबाग, कैंन्ट होते हुए लोहिया पथ पर स्थित शासकीय भवनों की बाउन्ड्री वॉल की पेंटिंग संबंधित विभाग द्वारा सुनिश्चित की जायेगी। निजी भवनों की बाउन्ड्री वॉल की पेंटिंग के संबंध में संबंधित भवन स्वामी से जिलाधिकारी, लखनऊ द्वारा समन्वय कर कार्यवाही दिनांक ३०.०१.२०१८ तक पूर्ण कर ली जायेगी।

(कार्यवाही : लोक निर्माण विभाग, एन०एच०ए०आई०, नगर निगम लखनऊ, लखनऊ विकास प्राधिकरण एवं जिलाधिकारी, लखनऊ)

४- इन्वेस्टर्स समिट में प्रतिभाग करने वाले उद्यमियों आदि की सुविधा हेतु प्रमुख मार्गों पर मानक के अनुसार दिशा सूचक पट्टों (रोड साइनेज) की व्यवस्था संबंधित विभाग द्वारा दिनांक ३०.०१.२०१८ तक सुनिश्चित की जायेगी।

(कार्यवाही : लोक निर्माण विभाग, एन०एच०ए०आई०, नगर निगम लखनऊ, लखनऊ विकास प्राधिकरण)

५- मुख्य पर्यटन स्थलों जैसे-इमामबाड़ा, केसरबाग, गोमती रिवर फ्रन्ट, प्रमुख होटलों, मॉल एवं प्रमुख बाजारों में नियमित व उच्चस्तरीय सफाई व्यवस्था नगर निगम, लखनऊ द्वारा सुनिश्चित की जायेगी।

(कार्यवाही : नगर निगम, लखनऊ)

६- सम्पूर्ण नगर क्षेत्र से अवैद्य प्रचार होर्डिंगों को दिनांक ३०.१२.२०१७ तक उनके ढांचे समेत हटवाये जाने की कार्यवाही लखनऊ नगर निगम द्वारा सुनिश्चित की जायेगी।

(कार्यवाही : नगर निगम, लखनऊ)

७- नगर क्षेत्र में आवारा पशुओं को लखनऊ नगर निगम द्वारा दिनांक ३०.१२.२०१७ तक हटाकर कान्हा उपवन में पुनर्वासित करना सुनिश्चित किया जायेगा।

(कार्यवाही : नगर निगम, लखनऊ)

8- समस्त मुख्य मार्गों पर एल0ई0डी0 के माध्यम से समुचित एवं नियमित मार्ग प्रकाश व्यवस्था लखनऊ नगर निगम व लखनऊ विकास प्राधिकरण द्वारा दिनांक 30.01.2018 तक सुनिश्चित कर ली जायेगी।

(कार्यवाही : लखनऊ नगर निगम व लखनऊ विकास प्राधिकरण)

9- अमौसी हवाई अड्डे से कानपुर रोड को जोड़ने वाली सड़क, जो कि एयरपोर्ट अथॉरिटी ऑफ इण्डिया के स्वामित्व में है, के दोनों ओर लैण्ड स्कैपिंग व बाउन्ड्री वॉल/व्यू कटर का निर्माण, सुरक्षा एवं सुगम यातायात के दृष्टिकोण से आवश्यक है। अतः उक्त कार्य के संबंध में एयरपोर्ट अथॉरिटी ऑफ इण्डिया के स्तर से कार्यवाही किया जाना अपेक्षित है।


(कार्यवाही : एयरपोर्ट अथॉरिटी ऑफ इण्डिया)

10- लखनऊ नगर के प्रमुख चौराहों तथा कार्यक्रम स्थल के आसपास गमलों के माध्यम से फ्लावर डेकोरेशन की व्यवस्था लखनऊ नगर निगम एवं लखनऊ विकास प्राधिकरण द्वारा उद्यान विभाग के सहयोग से सम्पादित की जायेगी।

(कार्यवाही : लखनऊ नगर निगम एवं निदेशक, उद्यान)

11- लखनऊ नगर परिवहन सेवा द्वारा संचालित की जा रही नगर बसों की मरम्मत एवं पेंटिंग कार्यक्रम से पूर्व सुनिश्चित कर ली जायेगी।

(कार्यवाही : लखनऊ नगर परिवहन सेवा)


(मनोज कुमार सिंह)
प्रमुख सचिव

संख्या: संख्या 4182 / नौ-7-2017 लखनऊ: दिनांक 7 दिसम्बर, 2017

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित -

- 1- औद्योगिक एवं अवस्थापना विकास आयुक्त, उत्तर प्रदेश, लखनऊ ।
- 2- अपर मुख्य सचिव, लोक निर्माण विभाग, उत्तर प्रदेश शासन, लखनऊ ।
- 3- प्रमुख सचिव, ऊर्जा, उत्तर प्रदेश शासन, लखनऊ ।
- 4- प्रमुख सचिव, पर्यटन, उत्तर प्रदेश शासन, लखनऊ ।
- 5- मंडलायुक्त, लखनऊ ।
- 6- जिलाधिकारी, लखनऊ ।
- 7- उपाध्यक्ष, लखनऊ विकास प्राधिकरण, लखनऊ ।
- 8- नगर आयुक्त, नगर निगम, लखनऊ ।
- 9- निदेशक, उद्यान निदेशालय, उ0प्र0, लखनऊ ।
- 10- क्षेत्रीय प्रबन्धक, एन0एच0ए0आई0
- 11- प्रबन्ध निदेशक, लखनऊ मेट्रो रेल कारपोरेशन।
- 12- प्रबन्ध निदेशक, लखनऊ सिटी ट्रान्सपोर्ट कं0 लिमि0।


(मनोज कुमार सिंह)
प्रमुख सचिव